

അതു കൂട്ടിച്ചേർക്കുന്നില്ല! (വെളിപ്പാട് 13:18)

കള്ളപ്രവാചകൻ എല്ലാവരേയും “വലകൈമേലോ നെറ്റിയിലോ മുദ്ര കിട്ടു മാറും” മൃഗത്തിന്റെ പേരോ പേരിന്റെ സംഖ്യയോ ആയ മുദ്രയുള്ളവനല്ലാതെ “വാങ്ങുകയോ വിൽക്കുകയോ ചെയ്യാൻ വഹിയാതെയും ആക്കുന്നു” എന്നാണ് യോഹന്നാൻ പറഞ്ഞത് (13:16, 17; എഫെസിയർ 6:16). അപ്പൊസ്തലൻ പിന്നെ പറഞ്ഞു, “ഇവിടെ ജ്ഞാനം കൊണ്ട് ആവശ്യം. ബുദ്ധിയുള്ളവൻ മൃഗത്തിന്റെ സംഖ്യ ഗണിക്കട്ടെ. അത് ഒരു മനുഷ്യന്റെ സംഖ്യയത്രെ; അതിന്റെ സംഖ്യ *അറുറ്റിയറുപത്താറ്*” (വാ. 18; എഫെസിയർ 6:16).

വിലയം ബാർക്ലേ പറഞ്ഞതനുസരിച്ച്, “തിരുവെഴുത്തിലെ മറ്റൊരു വാക്യങ്ങളേയും അപേക്ഷിച്ച് ഈ വാക്യത്തെ കുറിച്ചാണ് കൂടുതൽ അവ്യക്തത ജനിപ്പിച്ചിരിക്കുന്നത്.”¹ റോബർട്ട് മുതോളന്റ് പറഞ്ഞു, “സംഖ്യയുടെ കൂറുകൾ അഴിക്കുവാൻ 666 ലധികം വഴികളുണ്ടെന്ന് ഒരാൾ സംശയിക്കുന്നു, അവയിൽ ചിലത് ബുദ്ധിയുള്ളതും, വേറെ ചിലത് ബുദ്ധിയില്ലാതും, പലതും അവിശ്വസനീയവുമാണ്.”²

പ്രശ്നം കൂടുതൽ സങ്കീർണ്ണമാക്കുവാൻ, ചില കയ്യെഴുത്തുപ്രതികളിൽ വ്യത്യസ്തമായ വായന കാണാം: 616. 666 - അല്ലെങ്കിൽ 616 എന്ന സംഖ്യയുടെ പ്രാധാന്യമെന്താണ്? ഈ അവതരണത്തിൽ നാം ഒരു അവലോകനം നടത്തി ആ സംഖ്യയുടെ യുക്തിപരമായ അർത്ഥം നമുക്ക് കണ്ടെത്താം.

അസാധാരണമായ ചില വ്യാഖ്യാനങ്ങൾ

വെളിപ്പാടിനോട്³ തുടർ-ചരിത്ര സമീപനം എടുത്തിരിക്കുന്ന വ്യാഖ്യാനക്കാർ ആ സംഖ്യ പ്രത്യേക കാലമായി കണക്കാക്കുന്നു: കൃത്യമായി 666 വരുന്ന വിധത്തിൽ അവർ അതിന് പ്രാധാന്യമുള്ളതാക്കുന്നു. അവിശ്വാസം, കത്തോലിക്കർ, മുഹമ്മദിസം എന്നിവ ഉൾപ്പെടുന്നതാണ് അവരുടെ ഈ കാലയളവ്. ആ വ്യാഖ്യാനത്തെ എതിർക്കുന്നവയിൽ മുഖ്യവസ്തുത എന്തെന്നാൽ മുൻപറഞ്ഞവയെല്ലാം 666 വർഷങ്ങൾക്ക് മുൻപ് തന്നെ ആരംഭിച്ചതാണ് എന്നതാണ്.⁴

“സാത്താന്റെ മശിഹയെ” പ്രതിനിധീകരിക്കുന്നു എന്നതാണ് സംഖ്യയെ കുറിച്ചുള്ള അസാധാരണമായ ആശയം. ആ തീർപ്പ് “666” വിവിധ രീതിയിൽ ഉപയോഗിച്ചുകൊണ്ടാണ്:

c x B

മുന്ന് അടയാളങ്ങളിൽ ആദ്യത്തേത് ഗ്രീക്ക് അക്ഷരം “ചി” എന്നതാണ്, അർത്ഥം “600” (ഞാൻ അത് ഒരുനിമിഷത്തിനു ശേഷം പറയാം). രണ്ടാമത്തേത്, “xi” എന്ന അക്ഷരമാണ്. അത് “60” നെ പ്രതിനിധീകരിക്കുന്നതാണ്. മൂന്നാമത്തേത് “സിഗ്മ” ആണ്, അത് “6” നു വേണ്ടി നിൽക്കുന്നു. മൂന്നു

ഗ്രീക്ക് അക്ഷരങ്ങൾ അങ്ങനെ കൂടിച്ചേരുന്നതാണ് 666. ആ സങ്കല്പ സമീപനം സ്വീകരിക്കുന്നവർ ചൂണ്ടിക്കാണിക്കുന്നത്, "ചി" എന്ന വാക്ക് "ക്രിസ്തു," എന്നതിനുള്ള വാക്കാണ്, "സിഗ്മ" എന്നത് ആ വാക്കിന്റെ അവസാന അക്ഷരമാണ്.⁵ അതിനു രണ്ടിനും ഇടക്ക് വരുന്നതാണ്, "xi". അത് (അവർ പറയുന്നത്) വളഞ്ഞുപുളഞ്ഞ പാമ്പിനെ പോലെയിരിക്കും എന്നാണ്. അതുകൊണ്ട് അവർ പറയുന്നത്, സംഖ്യയുടെ പുറമെ നോക്കിയാൽ ക്രിസ്തു (മശിഹ) വിനെ പോലെയും, അകത്ത് സർപ്പത്തെ (പിശാച്) പോലെയുമിരിക്കും: അങ്ങനെയാണ് സാന്താന്റെ മശിഹ ആകുന്നത്. അതിനെ കുറിച്ചുള്ള നിരവധി എതിർപ്പുകളിൽ അടങ്ങിയിരിക്കുന്ന ആശയം ഇതാ: ഗ്രീക്ക് വേദപുസ്തകത്തിൽ, 666 എന്നത് ആ അടയാളത്തിലല്ല എഴുതിയിട്ടുള്ളത് cxi (ചി-xi സിഗ്മ), എന്നാൽ ezakosioi ezhkonta ez (ഹെക്സാകോസിയോയ് ഹെക്സെകോണ്ഡാ ഹെക്സ് - അറുനൂറ്റിയറുപത്താറ്).

പ്രചാരത്തിലുള്ള ഒരു സമീപനം

കൂടുതൽ അർത്ഥവത്തായ ഒരു ആശയം - പല വ്യാഖ്യാതാക്കളും സ്വീകരിച്ചിരിക്കുന്നതും - 666 ചില വ്യക്തികളെയോ അവരുടെ പദവികളെയോ പ്രതിനിധീകരിക്കുന്നു എന്നാണ്. ആ സമീപനം അനുസരിച്ച് "അവന്റെ പേരിന്റെ സംഖ്യയും," "അത് മനുഷ്യന്റെ സംഖ്യയാണ്" (13:17, 18) എന്നതും ഉറപ്പിക്കുന്നത്, പരിശുദ്ധാത്മാവിന്റെ മനസിൽ ഏതോ വ്യക്തിയാണ് എന്ന കാര്യത്തിൽ സംശയമില്ല. (ഇൻഡെഫനിറ്റ് ആർട്ടിക്കിൾ വാചകത്തിൽ ഇല്ലാത്തതുകൊണ്ട്, അതിനെ ഇങ്ങനെ തർജ്ജിമ ചെയ്യാം, "സംഖ്യ ഒരു മനുഷ്യന്റേതാണ് [അല്ലെങ്കിൽ മനുഷ്യരുടേതാണ്]."⁶)

ജെമട്രിയ എന്നറിയപ്പെടുന്ന സംവിധാനത്തിന്റെ അടിസ്ഥാനത്തിലുള്ള പുരാതനമായ ഒരു സമീപനമാണിത്: "ഫലിതരൂപത്തിലുള്ള ആശയത്തെയോ അല്ലെങ്കിൽ ഒരു വാക്കിലെ അക്ഷരങ്ങൾ ഉപയോഗിച്ച് ഒരു പേരിൽ അടങ്ങിയിരിക്കുന്ന സംഖ്യാമൂല്യം വ്യക്തമാക്കുന്ന രീതിയാണ്."⁷ യോഹന്നാന്റെ കാലത്ത്, ആളുകൾ അറബി സംഖ്യകൾ ഉപയോഗിച്ചിരുന്നില്ല (1, 2, 3 ...). റോമാക്കാർ ഉപയോഗിച്ചിരുന്നത് റോമൻ സംഖ്യകളായിരുന്നു, എന്നാൽ ഗ്രീക്കുകാരും എബ്രായരും അവരുടെ അക്ഷരമാലാ ക്രമമായിരുന്നു സംഖ്യകൾക്കായി ഉപയോഗിച്ചിരുന്നത്. ഗ്രീക്ക് അക്ഷരമാലയിൽ 1 നു "ആൽഫാ" എന്നും 2 ന് "ബീറ്റാ" എന്നും 3 ന് "ഗാമ" എന്നു തുടങ്ങിയവയാണ് ഉപയോഗിച്ചിരുന്നത്.⁸ അതിനെ ഊഹിക്കുവാനായി, ഉദാഹരണത്തിന്, ഇംഗ്ലീഷിൽ "എ" എന്നത് 1 നു വേണ്ടിയും "ബി" 2 നു വേണ്ടിയും, "സി" 3 നു വേണ്ടിയും ഉപയോഗിക്കുന്നതുപോലെയാണ്. നിങ്ങൾക്ക് ഇത് ഒരുപക്ഷേ അസാധാരണമായി തോന്നിയേക്കാം; എന്നാൽ നിങ്ങൾ റോമാ സംഖ്യകൾ⁹ ഉപയോഗിച്ചിട്ടുണ്ടെങ്കിൽ അക്ഷരങ്ങൾ സംഖ്യകൾക്ക് വേണ്ടി ഉപയോഗിക്കുന്നത് നിങ്ങൾക്ക് പരിചയമുണ്ടാകും: "I" സമം 1, "V" സമം 5, "X" സമം 10, തുടങ്ങിയവ.

ജെമട്രിയ ഉപയോഗിച്ച്, "യേശു" എന്ന ഗ്രീക്ക്വാക്ക് പ്രകടിപ്പിക്കുവാൻ ദീർഘദർശനരൂപത്തിൽ¹⁰ ഉപയോഗിച്ചിരിക്കുന്നതിനെ (Ihsous) 888 എന്നതിനോട് തുല്യമാക്കാവുന്നതാണ്:

l	(“അയോട്ട”)	=	10
h	(“ഏറ്റാ”)	=	8
s	(“സിശ്ശ”)	=	200
o	(“ഒമിക്രോൺ”)	=	70
u	(“അപ്സിഡോൺ”)	=	400
s	(“സിശ്ശ” ¹¹)	=	200
ആകെ		=	888

ഒരു കളിക്ക് വേണ്ടിയാണ് ഗ്രീക്കുകാർ *ജെമട്രിയ* ഉപയോഗിക്കുന്നത്. ഒരു കളിക്കാരൻ ഒരു പേര് ഒരു സംഖ്യയായി കളിക്കുന്നു.¹² ശേഷമുള്ള കളിക്കാർക്ക് ആ സംഖ്യ നൽകുകയും, പിന്നെ ആരംഭത്തിലെ പേര് എന്തായിരുന്നു എന്ന് കണക്കു കൂട്ടി പറയുവാൻ ആവശ്യപ്പെടും.

ഈ കളിയിലുള്ള പ്രത്യേകത എന്തെന്നാൽ, ഒരു പേര് എളുപ്പത്തിൽ സംഖ്യയാക്കാം, പക്ഷെ സംഖ്യ ആരംഭത്തിലെ പേരാക്കി മാറ്റുവാനാണ് പ്രയാസം. പറയുന്ന ഏതൊരു സംഖ്യക്കും “അസംഖ്യം ഉത്തരങ്ങൾ” ഉള്ളതുകൊണ്ട്, കടങ്കഥ-ഉണ്ടാക്കിയ ആൾ “ശരി!” എന്നു പറയുമ്പോൾ ആണ് കളിക്കുന്ന ആൾ “ജയിച്ചു” എന്നറിയുന്നത്. നാം ഈ കളി കളിക്കുവാൻ ഉദ്ദേശിച്ചാൽ, അപ്പൊസ്തലൻ പറഞ്ഞിരുന്നാൽ മാത്രമാണ് നമുക്ക് ആരംഭത്തിലെ പേർ പറയുവാൻ കഴിയുന്നത്, ഫലത്തിൽ, “ശരിയായ ഉത്തരത്തിന് പേജ് 60 നോക്കുക” എന്ന കുറിപ്പുണ്ടായിരിക്കണം!

എന്നിരുന്നാലും, പല വ്യാഖ്യാതാക്കളും വിചാരിക്കുന്നത് യോഹന്നാൻ *ജെമട്രിയ* ഉപയോഗിച്ചു എന്നാണ് - അതായത് അവൻ വായനക്കാർക്ക് ഒരു അരിപ്പ കൊടുക്കുകയായിരുന്നു. അതനുസരിച്ച്, പല പേജുകളോളം, ഞാൻ സംഖ്യാ കളി നടത്തുകയായിരിക്കും. ഞാൻ അത് തീർക്കുന്നതിനു മുൻപ്, പൗലോസിനെ പോലെ, “ബുദ്ധിഭ്രമമായി സംസാരിക്കുന്നു” എന്നു പറയേണ്ടി വരും (2 കൊരിന്ത്യർ 11:23; കെജെവി). എന്റെ ബുദ്ധിഭ്രമം പൊറുക്കുക. അതിന് എനിക്ക് ഗൗരവമായ ഒരു ഉദ്ദേശമുണ്ട്.

ഏതാണ്ട്, ഏ. ഡി. 185-ൽ, ഐറേനിയസിന്റെ എഴുത്തുകളിൽ, വെളിപ്പാട് 13:18 നെ സംബന്ധിച്ച് പറയുമ്പോഴാണ്, *ജെമട്രിയ* ഉപയോഗിച്ച ആദ്യ രേഖ കാണുന്നത്.¹³ 666 മാത്രമുള്ള ബന്ധത്തിൽ മൂന്നു പേരുകൾ അല്ലെങ്കിൽ പദവികളാണ് ഐറേനിയസ് പറഞ്ഞിട്ടുള്ളത്. ഒന്ന് നമുക്ക് ഒരർത്ഥവും ജനിപ്പിക്കാത്ത ഗ്രീക്ക് വാക്കാണ്: *യുവാന്താസ്*. അദ്ദേഹത്തിന്റെ കാലത്ത് അറിയപ്പെട്ടിരുന്ന ഒരാളായിരിക്കാം അത്. മറ്റൊന്ന് ഗ്രീക്ക് വാക്കായ *ലാറ്റെയിനോസ്* ആണ്, അതിനർത്ഥം “ലാറ്റിൻ മനുഷ്യൻ” അല്ലെങ്കിൽ “ലാറ്റിൻ വസ്തു” എന്നാണ് (ചിലപ്പോൾ അത് തർജ്ജിമ ചെയ്തതിന്റെ അർത്ഥം, “ലാറ്റിൻ രാജ്യം” അല്ലെങ്കിൽ “ലാറ്റിൻ സാമ്രാജ്യം എന്നാണ്”).¹⁴ അദ്ദേഹത്തിന്റെ മൂന്നാമത്തെ വാക്ക് *ട്രൈറ്റസ്* എന്നായിരുന്നു. (അത് ഒരുപക്ഷേ റോമാ ചക്രവർത്തിമാരിൽ ഒരാളായിരുന്ന “ട്രൈറ്റസ്” എന്ന പേരിന്റെ മറ്റൊരു ഉച്ചാരണം ആയേക്കാം.)¹⁵ ഐറേനിയസ് അവയെ നിഷേധിച്ച് പറഞ്ഞു, “ആ വ്യക്തിയുടെ പേർ നാം അറിയണമെന്ന് ലേഖൻ ഇച്ഛിച്ചിരുന്നുവെങ്കിൽ അയാൾ അതു എഴുതുമായിരുന്നു.”¹⁶

മറ്റു സാധ്യതകളും അവതരിപ്പിച്ചിട്ടുണ്ട്, എന്നാൽ അടുത്ത കാലത്ത്, “ഗുഡാർത്ഥ ലിപിയിൽ” ഏറ്റവും പ്രചാരത്തിലിരിക്കുന്ന വ്യക്തിയായിരുന്നു

നീറോ. 666 നീറോയെയാണ് പ്രതിനിധീകരിക്കുന്നത് എന്ന് കൂടെയധികം വ്യാഖ്യാതാക്കൾ പറഞ്ഞിട്ടുണ്ട്. 666 സമം നീറോയാണെന്ന് പറയുവാൻ, നീറോയോടുകൂടി അവന്റെ ഉപയോഗത്തിലിരിക്കുന്ന “കൈസർ” എന്നും ചേർക്കണം, എന്നിട്ട് പേരും പദവിയും എബ്രായഭാഷയിലേക്ക് മാറ്റണം. അപ്പോൾ കിട്ടുന്ന ഫലം ഇതാ:

N	(“നൺ”)	=	50
e		=	0 ¹⁷
r	(“റെഷ്”)	=	200
o	(“വാവ്”)	=	6
n	(“നൺ”)	=	50
k	(“കാഫ്”)	=	100
a		=	0
i		=	0
s	(“സാമേഘ്”)	=	60
e		=	0
r	(“റെഷ്”)	=	200
ആകെ		=	666

ആ കാഴ്ചപ്പാട് സ്വീകരിക്കുന്നവർ തീർപ്പാക്കുന്നത്, അവസാനത്തെ “എൻ” (നൺ) “നെറോൺ” വിടുകയാണെങ്കിൽ, പിന്നെ അക്ഷരങ്ങൾ 616 മായി കൂട്ടിയാൽ വേദഭാഗത്തെ മറ്റൊരു രീതിയിൽ വായിക്കാം എന്നാണ്. അവർ “666 നോടും 616 നോടും ചേർക്കാവുന്ന മറ്റ് പേർ എന്താണ്?” എന്ന് അവരോടു ചോദിച്ചാൽ അവരുടെ വാക്കുകളിൽ നിങ്ങൾ വിസ്മയിച്ചുപോകും.

നീറോയുടെ പേരാണ്/സംഖ്യയാണ് 666 അല്ലെങ്കിൽ 616 എന്ന് പറയുന്ന വരോട് കലഹിക്കുവാൻ എനിക്ക് താൽപര്യമില്ല. ആ തീർപ്പ് വേദഭാഗത്തെ ക്ഷീണിപ്പിക്കുന്നില്ല, അത് മറ്റു വേദഭാഗത്തിന് വൈപരീത്യമാകുന്നില്ല, സന്ദർഭവുമായി യോജിക്കുകയും ചെയ്യുന്നു.¹⁸ എന്നിരുന്നാലും, എനിക്ക് എന്റേതായ കരുതിവെക്കൽ ആ സമീപനത്തിൽ മുഴുവൻ ഉണ്ടെങ്കിലും, ആ കുറക്കലിൽ എനിക്ക് ചില പ്രശ്നങ്ങളുണ്ട്: (1) എന്തിനാണ് വാക്കുകളുടെ അക്ഷരങ്ങൾ മാറ്റുന്നതും, തലവാചകം ചേർക്കുന്നതും, അല്ലെങ്കിൽ മറ്റു മാറ്റങ്ങൾ വരുത്തുന്നത്? (2) ഗ്രീക്കിനു പകരം എന്തിനാണ് എബ്രായ ഭാഷ ഉപയോഗിക്കുന്നത്?¹⁹ ജി. ബി. കെയിഡ് പറഞ്ഞു, “യോഹന്നാൻ ഗ്രീക്കിൽ എഴുതിയിട്ട്, തന്റെ വായനക്കാർ എബ്രായ അക്ഷരമാലയിൽ അത് കണക്കുകൂട്ടുവാൻ ഉദ്ദേശിച്ചിരുന്നില്ല.”²⁰ (3) ഏറ്റവും പ്രധാനമായി, ചില പണ്ഡിതന്മാർ വിചാരിക്കുന്നതുപോലെ ഈ വ്യാഖ്യാനം തീർച്ചയുള്ളതാണെങ്കിൽ, എന്തുകൊണ്ട് പുരാതന വ്യാഖ്യാതാക്കൾ വെളിപ്പാടിൽ ആ പരിഹാരം കണ്ടെത്തിയില്ല? “ഐറേനിയസ് ... ഉദാഹരണത്തിന്, 666 എന്ന സംഖ്യക്ക് പല അർത്ഥങ്ങൾ കൊടുത്തിട്ടുണ്ട്, അദ്ദേഹം സാധ്യതയുള്ള പട്ടികയിൽ നീറോയുടെ പേർ പറഞ്ഞിട്ടില്ല, സാധ്യതയുള്ള വ്യക്തി ഓരോരുത്തരും കണ്ടെത്തുവാൻ വിട്ടിരിക്കുകയാണ്.”²¹

ആ “കുറുക്ക്” “അഴിക്കുവാൻ” വേറെയും മാർഗങ്ങളുണ്ട്: ജൂലിയസ് മീസർ തുടങ്ങി വെസ്പേഷ്യൻ വരെയുള്ള ചക്രവർത്തിമാരുടെ പേരിന്റെ ആദ്യാക്ഷരങ്ങൾ (ഗ്രീക്കിൽ) ചേർത്തുകൊണ്ടാണ് ചില എഴുത്തുകാർ 666 ആക്കുന്നത്.²² ഡൊമിഷ്യന്റെ നിലവിലുള്ള നാണയത്തിന്മേലുള്ള രാജകീയ പദവിയുടെ സംഖ്യാമൂല്യമായിരുന്നു യോഹന്നാൻ എഴുതിയത് എന്നതാണ് വേറൊരു കാഴ്ചപ്പാട്.²³

ആ വിശ്വാസക്കാരൻ, വെളിപ്പാടിന്റെ ഭൂരിഭാഗം ഉദ്ദേശവും റോമിലെ പോപ്പിന്റെ വിശ്വാസത്യാഗത്തിനുള്ള പരിഹാരമാണെന്ന് കരുതുന്നു.²⁴ പോപിന്റെ സ്ഥാനാരോഹണ ചടങ്ങിൽ ധരിക്കുന്ന കിരീടത്തിന്മേൽ *വികാരിയസ് ഫിലി ഡെയി* (“ദൈവപുത്രന്റെ സ്ഥാനത്ത്”) എന്ന് എഴുതിയിരിക്കുമെന്ന് പറയപ്പെടുന്നു. ആ പ്രയോഗത്തിലെ അക്ഷരങ്ങൾ റോമൻ സംഖ്യകളിലാണ്, അതിന്റെ ആകത്തുക 666 ആണ്.²⁵

1837-ൽ, കത്തോലിക്കാ ബിഷപ്പായിരുന്ന, ജോൺ ബി.പർസെലുമായി അലൈക്സാണ്ടർ കാമ്പെൽ സംവാദിച്ചപ്പോൾ, ഗ്രീക്കിൽ, “ദ ലാറ്റിൻ കിങ്ഡം” എന്ന പ്രയോഗം ചേർത്താൽ 666 കിട്ടും, അത്, കത്തോലിക്കാ സഭയെ മാത്രം പറയുന്നതാണ് എന്ന് കാമ്പെൽ പറഞ്ഞു.²⁷ ഊഹവും ക്രിയാത്മകതയും വേർതിരിച്ച് പറയുവാനാകാതിരുന്നതുകൊണ്ട് പർസെലിന് പകരം മറ്റൊന്നു പറയുവാനില്ലായിരുന്നു.²⁸

ഇപ്പോഴേക്കും, ചില രീതിയിലുള്ള നൈപുണ്യം നിമിത്തം, ആ സംഖ്യ എന്നിനും ആർക്കും യോജിക്കുന്ന വിധത്തിൽ ഉപയോഗിച്ചു വരുന്നു.²⁹

വില്ലന്മാരായിരുന്നവരുടെ നാമവിവരപ്പട്ടിക 666 നു തുല്യമായവ തയ്യാറാക്കുന്നതിന് ഒരവസാനവുമില്ല. ഇതാ ചെറിയ ഒരു ലിസ്റ്റ്: പ്ലാറ്റോ, മിക്ക ചക്രവർത്തിമാരും (ക്രിസ്ത്യാനികളെ ഉപദ്രവിക്കുന്നതിന് ഊന്നൽ കൊടുത്തിട്ടുള്ളവർ), എല്ലാ പോപുമാരും, വിവിധ ബിഷപ്പുമാരും, ആർച്ച് ബിഷപ്പുമാരും, മുഹമ്മദും, പല മുസ്ലിം നേതാക്കന്മാരും, മിക്ക പ്രൊട്ടസ്റ്റന്റ് നവോത്ഥാനക്കാരും,³⁰ നെപോളിയൻ ബോണപ്പാർട്ടും, ഒലിവർ ഗ്രോംവെൽ, ഹിദ്രെക്കി ടോജോയും ബെനിറ്റോ മുസോളനിയും (ഹിറ്റ്ലറിനു പുറമെ), ജോസഫ് സ്റ്റാൻലി, കാറൽ മാർക്സ്, റൊണാൾഡ് റേഗനും, ഹെൻറി കിസിഞ്ചറും.³¹ ആളുകൾക്ക് പുറമെ, ചിലർ ആ സംഖ്യയെ, യൂറോപ്യൻ കോമൺ മാർക്കറ്റ്, ബെൽജിയത്തിലെ വലിയ ഒരു കമ്പ്യൂട്ടർ, അല്ലെങ്കിൽ ഭീഷണിയുയർത്തുന്ന മറ്റേതും. 666 എന്ന സംഖ്യ *ഇരട്ടിയായി* എടുത്ത് കു ക്ലിക്ക്സ് ക്ലാനും *രണ്ട്* നേതാക്കന്മാർക്കും വേണ്ടി ഉപയോഗിക്കുന്ന ഉദാഹരണവും കാണുന്നുണ്ട്.

വിലും ഹെൻഡ്രിക്സൺ എഴുതിയത് ശരിയാണ്, “പേര് *എല്ലാറ്റിലേക്കും* നയിക്കുന്നു എന്ന കാരണം പറഞ്ഞ്, [ഒരു] പേരിലുള്ള സംഖ്യയുടെ മൂല്യം കൂട്ടിച്ചേർത്ത് ഉപയോഗിക്കുന്നത് ഒരു ഗുണവും *ചെയ്യുകയില്ല*.”³² അലൻ ജോൺസൺ എഴുതി,

ജെമെട്രിയ ഉപയോഗിച്ച്, വർഷങ്ങളായി ആളുകളിൽ വിധോജിപ്പും തെറ്റിദ്ധാരണയും ജനിപ്പിച്ചിരുന്നതിനെ സഭ പണ്ട് തന്നെ മുന്നറിയിക്കേണ്ടിയിരുന്നു ... വിശ്വാസികളെ പ്രകാശിപ്പിക്കുവാനാണ് യോഹന്നാൻ ശ്രമിച്ചിരുന്നതെങ്കിൽ, അവർക്ക് മൂഗത്തിന്റെ വഞ്ചനയും, മൂഗവും അവന്റെ അനുയായികളും, കൂഞ്ഞാടും അവന്റെ അനുയായികളും തമ്മിലുള്ള അന്തരവും മനസിലാക്കുമായിരുന്നു (14:1 മുതൽ). അവൻ നമുക്ക്

സ്ഥിരതയുള്ള ഒരു സമീപനം

ജെമട്രിയയെ കുറിച്ച്, ഇന്റർനാഷണൽ സ്റ്റാൻഡേർഡ് ബൈബിൾ എൻസൈക്ലോപീഡിയയിൽ, വില്യം സ്മിത്ത് എഴുതി, “തിരുവെഴുത്തിൽ ഒരു ഉദാഹരണം മാത്രമാണ്, മൃഗത്തിന്റെ സംഖ്യ ഒരു മനുഷ്യന്റേതാണ്, അത് 666 ആണ് എന്നത് [വെളിപ്പാട് 13:18].”³⁴ നിങ്ങൾ (സ്മിത്ത് പറഞ്ഞതുപോലെ) 13:18 നു മുൻപും 13:18 നു ശേഷവും വരുന്ന സംഖ്യകളെല്ലാം ആലങ്കാരികമായി എടുക്കണം, എന്നാൽ പരിശുദ്ധാത്മാവ് ജെമട്രിയയാണ് ഉപയോഗിച്ചിരിക്കുന്നത് എന്നു പറയുന്നത് നിങ്ങളെ അമ്പരിപ്പിച്ചിട്ടില്ലേ? “അപോകാലിപ്സിൽ, മറ്റൊരിടത്തും ലേഖകൻ സംഖ്യയുടെ അർത്ഥം കണക്ക് പ്രകാരം പറഞ്ഞിട്ടില്ല; മറ്റെല്ലാ ഭാഗത്തും സംഖ്യകൾ ആലങ്കാരികമായാണ് ഉപയോഗിച്ചിരിക്കുന്നത്”³⁵ എന്ന് ബാൽഡിഞ്ചർ ചൂണ്ടിക്കാട്ടി. തീർച്ചയുള്ള ചോദ്യമിതാണ്: സ്ഥിരത കൈവരിക്കുവാൻ “666” എന്ന സംഖ്യയും കൂടെ ആലങ്കാരികമായി എടുക്കണ്ടേ?

“666” ന്റെ ആലങ്കാരിക അർത്ഥം എന്താണ്? നാം അത് കഴിഞ്ഞ പാഠത്തിൽ പറഞ്ഞു, എന്നാൽ ആവർത്തിക്കുന്നത് ഉചിതമായിരിക്കും. ആറ് ഏഴിൽനിന്ന് ഒന്നു കുറവായതുകൊണ്ടും “ഏഴ്” പൂർണ്ണസംഖ്യയായതുകൊണ്ടും, “ആറ്” സൂചിപ്പിക്കുന്നത് അപൂർണ്ണത അല്ലെങ്കിൽ തിന്മയാണ്. “ആറ്” എന്നതിന്റെ ഗ്രീക്ക് വാക്ക് ഹെക്സ് എന്നാണ്, “ദൃഷ്ടത പറയൽ, ശാപം” എന്ന അർത്ഥമാണ് അതിൽനിന്നു വരുന്നത്. ഇന്ന് പലർക്കും പതിമൂന്ന് അശുഭമായി തോന്നുന്നതുപോലെ ആയിരുന്നു അന്ന് യെഹൂദന്മാർക്ക് പലർക്കും “ആറ്.” വീണ്ടും, “ആറ്” ഏഴിനോട് അടുത്തു നിൽക്കുന്നതുകൊണ്ട് വഞ്ചന അന്തർലീനമായിരിക്കുന്നു. അവസാനം, “ആറ്” വിപത്ത് മൂന്നറിയിക്കുന്നതാണ്. അവയെല്ലാം “ആറ്” എന്ന സംഖ്യയുടെ ആലങ്കാരിക പ്രാധാന്യം വ്യക്തമാക്കുകയാണ്.

ആ ആശയങ്ങളെ തിരിച്ചറിഞ്ഞ് ആവർത്തിച്ചാൽ, നാം “666” ൽ എത്തിച്ചേരും. മുതോളന്റ് നിരീക്ഷിച്ചു, “ദർശനത്തിൽ മൂന്ന് ആവർത്തനങ്ങളാണുള്ളത്: പരിശുദ്ധൻ, പരിശുദ്ധൻ, പരിശുദ്ധൻ (4:8); കഷ്ടം, കഷ്ടം, കഷ്ടം (8:13); ആറ്, ആറ്, ആറ് (13:18) അതുകൊണ്ട്, മൃഗത്തിന്റെ സ്വഭാവം, ‘പൂർണ്ണതയുള്ള’ (ത്രിദീയം) അപൂർണ്ണതയാണ് (ആറുകൾ).”³⁶ ബാൽഡിഞ്ചർ സംക്ഷിപ്തമായി പറഞ്ഞു, “ആറ്! ആറ്! ആറ്! ഭയങ്കര നാശം വരുന്നു എന്ന് വിളംബരം ചെയ്യുന്നതുപോലെയാണ്.”³⁷

ഉപസംഹാരം

ഇവയെല്ലാം പ്രാരംഭ ക്രിസ്ത്യാനികൾക്ക് എന്തർത്ഥമാണ് ജനിപ്പിക്കുന്നത്? ഭീഷണി ഉയർത്തിയിരുന്ന റോമാ സാമ്രാജ്യവും, ചക്രവർത്തിയാരാധന നിർബന്ധമാക്കിയ ഉദ്യോഗസ്ഥരും ഉയർത്തിയ നശീകരണ സംവിധാനം പരാജയപ്പെടുവാനിരിക്കുന്നു. അതേ പ്രായോഗികത ഇന്നും നമുക്ക് ഉപയോഗിക്കാം: കർത്താവിനെ എതിർക്കുന്ന എന്തായിരുന്നാലും ആരായിരുന്നാലും, അവസാനം പരാജയപ്പെടും. ദൈവം ഒന്നല്ല, മൂന്നു പ്രാവശ്യം ഉറപ്പിച്ചു പറഞ്ഞിരിക്കുന്നു! ആകയാൽ ഹോമർ ഹെയ്ലി എഴുതി,

... മൂഗത്തിന്റെ സംഖ്യയായ, ആറ്-ആറ്-ആറ്, ദൈവത്തിനും - അവന്റെ ക്രിസ്തുവിനും എതിരായ എല്ലാ പരിശ്രമങ്ങളും സംവിധാനങ്ങളും അവസാനം പൂർണ്ണമായും പരാജയപ്പെടും - എല്ലാം അവസാനം, തോറ്റു തുന്നം പാടും. ഈ വിശദീകരണം വെളിപ്പാടിന്റെ ഉദ്ദേശത്തിനും പദ്ധതിക്കും യോജിച്ചതാണ്.³⁸

“ഇവിടെ ആശ്വാസമുണ്ട്; ഇവിടെ ബലമുണ്ട്; “ഇവിടെ ജ്ഞാനം ഉണ്ട്.” (13:18).

പ്രാസംഗികന്മാർക്കും ഉപദേഷ്ടാക്കന്മാർക്കുമുള്ള കുറിപ്പ്

വെളിപ്പാട് 13:18 നെ കുറിച്ചുള്ള ആൽബർട്ട് ബാൽഡിഞ്ചറിന്റെ പാഠത്തെ അദ്ദേഹം വിളിച്ചത്, “ദ അരിതെമറ്റിക് ഓഫ് റെവലേഷൻ” എന്നാണ്.

കുറിപ്പുകൾ

¹വില്യം ബാർക്ലേ, *ദ റെവലേഷൻ ഓഫ് ജോൺ*, വാല്യം. 2, റെവ. എഡി., ദ ഡെയ്ലി സ്റ്റഡി ബൈബിൾ സീരീസ് (ഫിലദെൽഫിയ: വെസ്റ്റ്മിനിസ്റ്റർ പ്രസ്, 1976), 100. ²എം. റോബർട്ട് മുതോളന്റ് ജൂനിയർ., *റെവലേഷൻ: ഹോളി ലിവിങ്ങ് ഇൻ ആൻ അൺഫോളി വേൾഡ്: റെവലേഷൻ*, ദ ഫ്രാൻസിസ് ആസ്ബറി പ്രസ്, കമെന്ററി, ജെന. എഡി., എം. റോബർട്ട് മുതോളന്റ് ജൂനിയർ., (ഗ്രാന്റ് റാപ്പിഡ്സ്, മൈക്ക്.: ഫ്രാൻസിസ്, ആസ്ബറി പ്രസ്, 1990), 238. ³വെളിപ്പാട് പുസ്തകത്തോടുള്ള തുടർ-ചരിത്ര സമീപനത്തെ കുറിച്ചുള്ള നിങ്ങളുടെ ഓർമ്മ പുതുക്കുവാൻ, *വെളിപ്പാട്, 1* എന്ന പുസ്തകത്തിലെ “നന്നായി ചെയ്തത് പകുതി ചെയ്തതാണ്” എന്ന പാഠം നോക്കുക. ⁴ഈ സമീപനത്തിന്റെ മറ്റു എതിർപ്പുകൾക്ക്, കഴിഞ്ഞ കുറിപ്പ് നോക്കുക. ⁵ഈ സമീപന കാഴ്ചപ്പാട് സ്വീകരിച്ചിരിച്ചിരിക്കുന്നവർ വിശ്വസിക്കുന്നത് “സിമ്മ” നിൽക്കുന്നത് “സേവിയർ” എന്ന ഗ്രീക്ക് വാക്കിന്റെ ആദ്യ അക്ഷരമാണ്. ⁶കഴിഞ്ഞ പാഠത്തിലെ 13:18 ന്റെ പരാമർശങ്ങൾ നോക്കുക. ⁷വില്യം ടെയ്ലർ സ്മിത്ത്, “നമ്പർ” ഇൻ *ദ ഇന്റർനാഷണൽ സ്റ്റാൻഡേർഡ് ബൈബിൾ എൻസൈക്ലോപീഡിയ*, എഡി. ജെയിംസ് ഓർ (ഗ്രാന്റ് റാപ്പിഡ്സ്, മൈക്ക്.: ഡബ്ലിയു.എം. ബി. എഡ്മാൻസ് പബ്ലിഷിങ്ങ് കമ്പനി., 1960), 4:2162. ⁸അടിസ്ഥാനപരമായി, “ആൽഫാ” (a) മുതൽ “അയോടാ” (i) വരെയാണ് 1 മുതൽ 10 വരെ, പിന്നെ, 20 ന് “കാപ്പാ” (k) 30 ന് “ലാഡ” (l), 40 ന് “മു” (m) തുടങ്ങിയവ, 100 ന് “റോ” (r), “സിമ്മ” 200 ന് (ഒരു വാക്കിന്റെ മദ്ധ്യത്തിൽ “എസ്” എന്നതിന്റെ വകഭേദം ആയി 5 ഉപയോഗിക്കും) 300 ന് “ടൗ” (t) മുതലായവ. വാക്കുകളുടെ അവസാനം “സിമ്മയുടെ” വകഭേദം (B) ഉപയോഗിക്കുമെന്നതാണ് ഇതിലുള്ള ഒഴികഴിവ്., അത് 6 നും 90 നും 900 ത്തിനും പ്രത്യേക അടയാളങ്ങളാണ് ഉണ്ടായിരുന്നത്. ⁹ഇന്നും ചിലപ്പോഴൊക്കെ റോമൻ സംഖ്യകളിൽ എഴുതാറുണ്ട്. ചില ക്ലോക്കുകളും ഇറക്കുന്നത് റോമൻ സംഖ്യകളിലാണ്. ¹⁰അപോകാലിപ്സ് എഴുത്തുകളുടെ (ദൈവശാസിയമല്ലാത്ത) ശേഖരമാണ് സിലബിൾ ഓറക്കിൾസ്, അത് റോമാ ചക്രവർത്തിമാരുടെ കാലത്തെ പുരാതന ഗ്രീക്ക് ലിപികളുടെ പകർപ്പായിരുന്നു.

¹¹ഒരു വാക്കിന്റെ അവസാനം “സിമ്മ” ഉപയോഗിക്കുന്നുവെങ്കിലും, സിലബിൾ ഓറക്കിളിൽ മദ്ധ്യത്തിലാണ്. “സിമ്മ” (s) ആവർത്തിച്ചിരിക്കുകയാണ് ഇവിടെ.

അവിടെ ഉപയോഗിക്കേണ്ടിയിരുന്നത് “6” ന് തുല്യമായ ൩ ആയിരുന്നു. ¹²പല വ്യാഖ്യാതാക്കളും നാമാവശിഷ്ടങ്ങളിൽനിന്നു ലഭിച്ച ഒരുദാഹരണമായി പറയുന്നത് ഇതാണ്: “ഞാൻ സ്ത്രീയെ സ്നേഹിക്കുന്നു, അവളുടെ സംഖ്യ 545 ആണ്” എഴുത്തുകാരൻ സ്നേഹിക്കുന്ന ഒരു വ്യക്തിയുടെ കാര്യമാണ് വെളിപ്പെടുത്തിയത്, പക്ഷെ അവളുടെ പേർ മറ്റാർക്കും അറിയുകയുമില്ല. ¹³ഐറേനിയസ് (സി. ഏ. ഡി. 140-202) പോളികാർപിന്റെ ശിഷ്യനും സ്മൂർന്ന സഭയിലെ അദ്ധ്യക്ഷനുമായിരുന്നു. പോളികാർപിനെ കുറിച്ചും സ്മൂർന്ന സഭയെ കുറിച്ചും കൂടുതൽ അറിയുവാൻ, *വെളിപ്പാട്, 1* എന്ന പുസ്തകത്തിലെ, “ധനികമായിരുന്ന ദരിദ്രസഭ ” എന്ന പാഠം നോക്കുക. തന്റെ *എഗെൻസ് ഹെറൈസിസ്* എന്ന പുസ്തകത്തിൽ “666” നെ കുറിച്ച് പ്രതിപാദിക്കുന്നുണ്ട് (5.30.3) നോസ്റ്റിക് വിഭാഗത്തിനുള്ള ഉത്തരവും വിശദീകരണവും ഉൾപ്പെടുന്നതാണ് *എഗെൻസ് ഹെറൈസിസ്*. നോസ്റ്റിസത്തെ കുറിച്ച് കൂടുതൽ അറിയുവാൻ, *വെളിപ്പാട്, 1* എന്ന പുസ്തകത്തിലെ “ഹൃദയത്തിന് കുഴപ്പമുള്ള സഭ ” എന്ന പാഠം നോക്കുക. ¹⁴ചിലർ ഇത് റോമൻ ചക്രവർത്തിയായി എടുക്കും, കാരണം റോമാക്കാർ ലാറ്റിൻ ഉപയോഗിച്ചിരുന്നു. വേറെ ചിലർ ഇത് റോമാ ചക്രവർത്തിക്ക് പകരം പുരാതന ലാറ്റിയത്തിലെ രാജാവായി കണക്കാക്കും. ഐറേനിയസ് അങ്ങനെ പറഞ്ഞിട്ടില്ലെങ്കിലും ചിലർ ഇതു കത്തോലിക്കക്കാരെ പ്രയോഗിച്ചുകാണുന്നു. ¹⁵ടെറ്റസ് യെഹൂദന്മാരെ ഉപദ്രവിച്ചു, അവന്റെ സഹോദരൻ ഡൊമീഷ്യൻ ക്രിസ്ത്യാനികളെ ഉപദ്രവിച്ചു. ടെറ്റസ് ഒരു കുടുംബപേരായി ചിലർ കരുതുന്നു. ¹⁶കോട്ടഡ് ഇൻ ഹെന്റി ബി. സെറ്റ്, *ദ അപോകാലിപ്സ് ഓഫ് സെന്റ് ജോൺ ദ ഡിവൈൻ* (ക്രൈംബ്രിഡ്ജ്: മാക്മില്ലൻ കമ്പനി., 1908, റീപ്രിന്റ്, ഗ്രാന്റ് റാപ്പിഡ്സ്, മൈക്ക്: ഡബ്ലിയു.എം. ബി. ഏഡ്മാൻസ് പബ്ലിഷിങ്ങ് കമ്പനി., എൻ. ഡി.), 175. ¹⁷എബ്രായ അക്ഷരമാലക്ക് വ്യത്യസ്ത ഇല്ല. ആകയാൽ മിക്ക വ്യത്യസ്ത സീറോക്കു തുല്യമായതാണ്. “o” ഒഴികെ ടിവാൻ കാരണം അത് “6” ന് തുല്യമായ “വാവ്” എന്നതിനു മുകളിൽ കാണിക്കുന്ന അടയാളമാണ്. ¹⁸ആദ്യത്തെ മൂഗം “നീറോയുടെ പുനർപതിപ്പ്” - ആണ് ഡൊമീഷ്യൻ എന്നതിനോട് ഈ വ്യാഖ്യാനം യോജിക്കുന്നു. ¹⁹റോമൻ ഉദ്യോഗസ്ഥർക്ക് ഗ്രീക്ക് മാത്രമേ അറിയൂ, എബ്രായഭാഷ അറിയുകയില്ല എന്നതാണ് ചിലർ ആ ചോദ്യത്തിനു നൽകുന്ന മറുപടി. ²⁰ജി. ബി. ക്രൈഡ്, *എ കമെന്ററി ഓൺ ദ റെവലേഷൻ ഓഫ് സെന്റ് ജോൺ ദ ഡിവൈൻ* (ന്യൂയോർക്ക്: ഹാർപ്പർ ആന്റ് റോ, 1966), 175.

²¹ലിയോൺ മോറിസ്, *റെവലേഷൻ*, റെവ. എഡി., ദ ടിൻഡേൽ ന്യൂടെസ്സമെന്റ് കമെന്ററിസ് (ഗ്രാന്റ് റാപ്പിഡ്സ്, മൈക്ക്: ഡബ്ലിയു.എം. ബി. ഏഡ്മാൻസ് പബ്ലിഷിങ്ങ് കമ്പനി 1987), 38-39. ²²ഗാൽബയെ ഉൾപ്പെടുത്തിക്കൊണ്ടും - ഒഥോയെയും വൈറ്റ്റെലിയസിനേയും ഉൾപ്പെടുത്താതെയാണുമാണ് ലേഖൻ ഈ നേട്ടം കൈവരിച്ചത് - ലിസ്റ്റിന് “ചേരുവാൻ” എന്നല്ലാതെ മറ്റൊരു കാരണം കാണുന്നില്ല. ²³ഒരൊറ്റ നാണയത്തിലും ആ പദവി മുദ്രണം ചെയ്യാതിരുന്നിട്ടും - ഡൊമീഷ്യൻ പേർ ഗ്രീക്കിലേക്ക് മാറ്റി. അഞ്ചു വാക്കുകളായി ചുരുക്കിയാണ് എഴുത്തുകാരൻ ഈ നേട്ടം കൈവരിച്ചത്. ²⁴പോപ്പിന്റെ പ്രവചനമായി “ലാറ്റിൻ മാൻ” എന്ന വാക്ക് ഉപയോഗിച്ചിരുന്നു. ²⁵റോമൻ സംഖ്യയിലല്ലാത്ത എഴുത്തുകൾ അവഗണിക്കത്തക്കതാണ്, “യു” എന്നത് “വി” ആയി കണക്കാക്കണം. അതേ ഗെയിം ഗ്രീക്ക് അക്ഷരമാല ഉപയോഗിച്ചും *തെയോസ് എയ്മി എവി ഗെയിം* (“ഞാൻ ഭൂമിയിലെ ദൈവം”). ²⁶ഗ്രീക്കിൽ ആ വാക്ക് *എ ലാറ്റിനെ ബേസി ലെയാ* എന്നാണ് ആദ്യത്തെ രണ്ട് “ഇ’കൾ” “ഇറ്റായു’ടെ” (h) ആണ്. അവയ്ക്ക് ഓരോന്നിനും 8 ന്റെ വിലയാണുള്ളത്, എന്നാൽ മറ്റു “ഇുകളു’ടെ” “ഇ” ഒരു എപ്സിലോൺ (e) ആണ്, അതിന്റെ. മൂല്യം 5 ആണ്. ²⁷*എക്സൈസി ഇറ്റാലിക്കാ* എന്ന വാക്കുകളിലും ആ ഗെയിം നടത്താം, അർത്ഥം “ഇറ്റാലിയൻ ചർച്ച്” എന്നാണ്. നിങ്ങൾ

ഇത് കൂട്ടിച്ചേർക്കുകയാണെങ്കിൽ, “ലാംഡക്ക്” (l) ശേഷം വരുന്ന “ഈ” എട്ടിന്റെ മൂല്യമുള്ള “ഈറ്റാ” (h) ആണ്., എന്നാൽ മറ്റു “ഈകളും” ”എപ്സിലോണുകളും” (e) ഓരോന്നിനും മൂല്യം 5 ആണ്. ²⁸റോമൻ കത്തോലിക്കാ മതത്തെ കുറിച്ചുള്ള വാദം നോക്കുക (നാഷണലിംഗ് പ്രിന്റിംഗ് കമ്പനി., 1914), 287-88. ²⁹“ദൈവ ക്രോധം” (ഓർഗെ തെയോഡി) എന്നത് കൂട്ടി കിട്ടുന്നതാണ് 666 എന്ന് ആരോ ചർച്ച ചെയ്യുകയുണ്ടായി. ആർനൗതേ എന്ന വാക്ക് കൂട്ടുന്നതാണ് 666 എന്ന് വേറൊരാൾ പറഞ്ഞു. ഇത് ആരംഭിച്ചയാൾ പറയുന്നത്, “ഞാൻ നിഷേധിക്കുന്നു” എന്ന് അർത്ഥം വരുന്ന ഗ്രീക്ക് വാക്കിന്റെ വകഭേദമാണ് ഉപയോഗിച്ചിരിക്കുന്നത്, ആകയാൽ, അത് ക്രിസ്തുവിന്റെ നാമത്തെ നിഷേധിക്കുന്നതിനുള്ളതായിരിക്കാം. ³⁰കത്തോലിക്കരും ആ ഗെയിം കളിക്കാറുണ്ട്.

³¹ഒരു പ്രത്യേക വ്യക്തിക്കു വേണ്ടിയാണ് “666” നിൽക്കുന്നതെങ്കിൽ, ഈ പറഞ്ഞവയെല്ലാം അസംഭവ്യമാണ്, അത് യോഹന്നാന്റെ വായനക്കാരുടെ കാലത്തുള്ള ഏതോ ഒരാളായിരിക്കാനാണ് സാധ്യത. ³²വിലയം ഹെൻഡരിക്സൺ, മോർ ദാൻ കോൺകറേഴ്സ് (ഗ്രാന്റ് റാപ്പിഡ്സ്, മൈക്ക്.: ബേക്കർ ബുക്ക് ഹൗസ്, 1954), 273. (എംഫസിസ് ഹിസ്.) ³³അലൻ ജോൺസൺ, റെവലേഷൻ, ദ എക്സ്പോസിറ്റോഴ്സ് ബൈബിൾ കമെന്ററി, ജെ.എ.ഡി., ഫ്രാങ്ക് എഫ്. ജീബെലെയിൻ (ഗ്രാന്റ് റാപ്പിഡ്സ്, മൈക്ക്.: റീജൻസി റെഫറൻസ് ലൈബ്രറി, സോണ്ടർവാൻ പബ്ലിഷിംഗ് ഹൗസ്, 1981), 12:534. ³⁴സ്മിത്ത്, 2162. ³⁵ആൽബർട്ട് എച്ച്. ബാൽഡിഞ്ചർ, പ്രീച്ചിങ്ങ് ഫ്രം റെവലേഷൻ: ടൈമിലി മെസേജസ് ഫോർ ട്രബിൾഡ് ഹാർട്ട്സ് (ഗ്രാന്റ് റാപ്പിഡ്സ്, മൈക്ക്.: സോണ്ടർവാൻ പബ്ലിഷിംഗ് ഹൗസ്, 1960), 74. ³⁶മുതോളന്റ്, 239. ³⁷ബാൽഡിഞ്ചർ, 75. ³⁸ഹോമർ ഹെയ്ലി, റെവലേഷൻ: ആൻ ഇൽട്രാഡക്ഷൻ ആന്റ് കമെന്ററി (ഗ്രാന്റ് റാപ്പിഡ്സ്, മൈക്ക്.: ബേക്കർ ബുക്ക് ഹൗസ്, 1979), 299.

ചർച്ചക്കും പുനരവലോകനത്തിനുമുള്ള ചോദ്യങ്ങൾ

1. നിങ്ങൾ “666” എന്നതിനെക്കുറിച്ച് എന്തെങ്കിലും അസാധാരണമായി കേട്ടിട്ടുണ്ടോ?
2. പാഠത്തിന്റെ ആരംഭത്തിൽ പറഞ്ഞ “അസാധാരണ” സമീപനം ചർച്ച ചെയ്ത് അതിൽ ഓരോന്നിലുമുള്ള പ്രശ്നങ്ങളും സൂചിപ്പിക്കുക.
3. യോഹന്നാന്റെ കാലത്ത് ആളുകൾ എന്തിനാണ് എഴുത്തുകളിൽ സംഖ്യകൾ എഴുതിയിരുന്നത്?
4. “യോഹന്നാന്റെ കടങ്കഥ” എന്ന് പലരും കണക്കാക്കുന്നതിനുള്ള പ്രചാരത്തിലിരിക്കുന്ന പരിഹാരമെന്താണ്?
5. മറ്റൊന്നെല്ലാം പരിഹാരങ്ങളാണ് പറഞ്ഞു കേൾക്കുന്നത്?
6. “ആറ്” എന്ന സംഖ്യയുടെ ആലങ്കാരിക അർത്ഥമെന്ത്? ഒരു സംഖ്യ മൂന്നു പ്രാവശ്യം ആവർത്തിക്കുന്നതിന്റെ പ്രാധാന്യമെന്ത്?
7. “666” ആലങ്കാരികമായി വ്യാഖ്യാനിക്കുമ്പോൾ, ഒന്നാം നൂറ്റാണ്ടിലെ ക്രിസ്തുാനികർക്ക് എന്തു സന്ദേശമാണ് നൽകുന്നത്? നമുക്ക് അത് ഇന്ന് എന്തു സന്ദേശമാണ് നൽകുന്നത്?